

پانچاسيلا ھەرىكىتى

ئېنىقلىما:

«پانچاسيلا» (ئويۇشقان بەش پرىنسىپ) 1945 - يىلى مۇستەقىللىق ھارپىسىدا ئېلان قىلىنغان بەش ئاساسىي پرىنسىپ بولۇپ، ھىندىنوزىيە خەلقىنىڭ ئىسلام ئەقىدىسىنىڭ ئورنىغا بۇ بەش پرىنسىپ يوليۇرۇقلىرى بويىچە مېخشى ئۈچۈن مۇسۇلمان ھىندىنوزىيە دۆلىتىنىڭ دەستۇرىغا كىرگۈزۈلگەن.

قورۇلۇشى ۋە ئاساسلىق كىشىلىرى:

◆ 1945 - يىلى ھىندىنوزىيە مۇستەقىللىق ئۈچۈن ھازىرلىق كۆرۈش كومىتېتى كىلەچەكتىكى دۆلەتنىڭ پرىنسىپلىرىنى تۇرغۇزۇش يىغىنى چاقىردى.

- بۇ يىغىندا ئىسلامىي كۈچلەر بىلەن مىللىي كۈچلەر ئوتتۇرىسىدىكى «دۆلەتنىڭ ئاساسى ئىسلام بولامدۇ ياكى دىنسىزلىقمۇ؟» دېگەن تالاش - تارتىش ئەۋجىگە چىققان. (شۇلارنىڭ ھەققىدىكى مەلۇماتلارغا كۆرە).

- شۇ جەرياندا مۇستەقىللىكتىن كېيىنكى ھىندىنوزىيەنىڭ تۇنجى رەئىسى سوكارنو دۆلەتنىڭ پرىنسىپى ۋە پەلسەپىسى قىلىش ئۈچۈن بەش ئاساس (پانچاسيلا) نى ئوتتۇرىغا قويغان.

- ئىسلامىي ۋە مىللىي رەھبەرلەرنى ئۆز ئىچىگە ئالغان توققۇز كىشىلىك كومىتېت جاكارتا ئەھدىنامىسىنى تۈزۈپ چىقىشقا مۇۋەپپەق بولغان، 1945 - يىلى 22 - ئىيۇن بۇ ئەھدىنامە ئىمزالانغان. «مۇسۇلمانلارغا ئىسلام شەرىئىتىنى تەتبىقلاش زۆرۈر» دېگەن جۈملە چىقىرىۋېتىلگەندىن كېيىنكى بۇ ئەھدىنامە 1945 - يىلى تۈزۈپ چىقىلغان دۆلەت ئاساسىي قانۇنىنىڭ مۇقەددىمىسى بولۇپ قالغان. بۇ جۈملىنىڭ ئەمەلدىن قالدۇرۇلىشىغا ھىندىنوزىيەدىكى ئاز سانلىق خرىستىيانلارنىڭ «ئەگەر بۇ ئىبارە ئېلىپ تاشلانمىسا مۇستەقىللىقنى قولغا كەلتۈرۈش كۆرىشىگە قاتناشمايدىغانلىقى» توغرىسىدىكى ئاگاھلاندۇرۇشى سەۋەپ بولغان، دېگەن قاراش ئىلگىرى سۈرۈلمەكتە.

- شۇنداق قىلىپ، ئەھلى سەلب دۆلەتلىرى ۋە ئۇلارنىڭ سېكولارىستلار يىتەكچىلەردىن تەركىپ تاپقان ئوقۇغۇچىلىرىنىڭ پىكىرلىرى نەتىجىسىدە

ھىندىنوزىيەدىكى ئىسلامچىلارنىڭ ئىسلام دۆلىتى قورۇپ چىقىش ئارزۇسى سۇغا چىلاشقان.

- بەش پرىنسىپنىڭ ئوتتۇرىغا قويغۇچىسى سوکارنومۇ ئۈچىنچى دۇنيا دۆلەتلىرىدىكى ھاكىمىيەتنى قولغا كىرگۈزۈۋالغان ھەربىيلەرگە ئوخشاشلا ھىندىنوزىيەگە بىر قولىدا ئۆت، يەنە بىر قولىدا تۆمۈرنى ئېلىپ تۇرۇپ ھۆكۈمرانلىق قىلىشقا باشلىغان.

- سوکارنو ھۆكۈمرانلىق قىلىش جەريانى بويىچە ئىسلامدىن يىراقلىقى ۋە ئەخلاقى چىرىكلىكى بىلەن شۆھرەت قازانغان. ئۇنىڭ ھۆكۈمدارلىق مەزگىلىدە ھىندىنوزىيەدىكى ئىسلام دەۋىتى ئېغىر قېيىنچىلىقلارنى باشتىن كەچۈرگەن.

◆ رەئىس سوھارتۇ: ھەربى ئىنىقلاپ قوزغاپ سوکارنومۇ ھۆكۈمەتتىن يىراقلاشتۇرۇپ، ھوقۇقىنى قولغا كەلتۈرگەن... ئەمما ئومۇ سوکارنومۇنىڭ مېتودى بويىچە ئىش تۇتقان. مۇسۇلمان ھىندىنوزىيەدە سېكولارىستلارچە (دىنىسزىلارچە) ئۇسلۇبقا تايانغان. بارلىق ئىسلام دۈشمەنلىرىنىڭ بۇ رايۇندا پائالىيەت ئېلىپ بېرىشى ئۈچۈن كەڭ يول قويغان. ھىندىنوزىيەنىڭ ئىشىكىلىرىنى خىرىستىيانلاشتۇرۇش، بوددىزمىنى تىرىلدۈرۈش ئۈچۈن داغدام ئېچىۋەتكەن. دۆلەت ئىچىدە چىرىكلىك ۋە ئەخلاقى چۈشكۈنلۈكنى ئەۋج ئالدۇرغان.

پىكىر ۋە ئېتىقادلار:

◆ پانچاسىيلا تۆۋەندىكى بەش پرىنسىپنى ياقلايدۇ:

- يىگانە، يالغۇز بىر ئاللاھقا ئىمان كەلتۈرۈش (يىگانە پەرۋەردىگارلىق).

- ھىندىنوزىيەنىڭ بىرلىكىگە چاقىرىدىغان مىللەتچىلىك.

- دېموكراتىيە (يەنى پارلامنت كېڭىشىدە ئېلىنغان قارار ئارقىلىق يىتەكلىنىدىغان خەلق).

- پاك، ئادىل ئىنسانپەرۋەرلىك.

- ئىجتىمائىي ئادالەت.

بۇ پرىنسىپلار ھىندىنوزىيەدىكى بارلىق تائىپىلەرنىڭ چۈشىنىشىش نوقتىسىنى تەشكىل قىلىدۇ.

- بۇ بەش پرىنسىپ پەقەت نەزىرىيىۋى پرىنسىپلار ياكى كۆتۈرۈپ يۈرىدىغان شۇئارلار سۈپىتىدە تاشلىنىپ قالدى. ئىسلام ئالەمىدىكى ھەربى ھۆكۈمەتلەرنىڭ ئەھۋالىغا ئوخشاشلا، ئارقىسىغا سېكولارىزم يۈشۈرۈنغان بۇ ھۆكۈمەتمۇ ھىندىنوزىيەدىكى مۇسۇلمان خەلقىنى ئىسلامدىن ئاستا - ئاستا يىراقلاشتۇرۇشقا تىرىشىپ كەلدى.

- بەش پرىنسىپنىڭ بىرىنچىسىدە ئوتتۇرىغا قويۇلغان «ئاللاھقا ئىشىنىش» تە بارلىق تەسىرلەردىن يىراق ئىلاھىي ۋەھىيگە، ساغلام ئەقىدىگە تايانغان ئىماننى

كۆزدە تۇتمايدۇ. بۇ پرىنسىپنىڭ ئوتتۇرىغا قويغۇچىسى سوكارنونىڭ نەزىرىدىكى «ئاللاھ» قارىشى مۇنداق: «ئىنسان تېرىقچىلىق بىلەن شۇغۇللىنىۋاتقاندا ئاللاھقا بولغان ئىھتىياجى ھېس قىلىدۇ، ئەمما سانائەت باسقۇچىغا يەتكەندە ئاللاھنىڭ بارلىقىنىڭ ھېچقانچە ئەھمىيىتى قالمايدۇ.»

- ئەھۋال ئۇنداقكەن، «ئاللاھقا ئىشىنىش» تىن ئىبارەت بۇ پرىنسىپنىڭ بولۇشىنىڭ پانچاسىيلا دىنسىزلىقنىڭ ھەقىقىتىنى يۈشۈرۈش ئۈچۈن ئوتتۇرىغا قويۇلغان ئالدامچىلىقتىن ئىبارەت ئىكەنلىكىنى ئوتتۇرىغا چىقىدۇ.

◆ سېكولارىزم ۋە غەربلەشتۈرۈش پانچاسىيىلانىڭ ئارقا كۆرىنىشى تەشكىل قىلاتتى. شۇڭا بۇ ئىشكتىن ھىندىنوزىيەگە بارلىق تائىپە ۋە مىللەتلەردىن تەركىپ تاپقان ئەھلى سەلىپلەر، خىرىستىيانلاشتۇرۇش جەمئىيەتلىرى كىرىشكە باشلىدى. ئەلۋەتتە بۇ ئىشلار بىرلەشكەن دۆلەتلەر تەشكىلاتىنىڭ ئانىلار ۋە ئۆسمۈرلەرنى ئاسراش، كېسەللىكلەرگە قارشى تۇرۇش، دۇختۇرخانىلارنى ئېچىش... دېگەنگە ئوخشىغان پروگراممىلىرى ۋە ھۆكۈمەتنىڭ قولايلىق يارىتىپ بېرىشى ئارقىسىدا ئىشقا ئاشتى.

◆ ئاھالىسى يۈزدە يۈز مۇسۇلمان بولغان مۇسۇلمان ھىندىنوزىيەدە ئىسلامنى تەرك قىلىپ، كاتولىك ئېتىقادىنى قوبۇل قىلغانلارنىڭ سانى 20 مىليونغا يېتىپ قالدى.

◆ مىللىي مۇناسىۋەت (دىنسىزلىققا تايانغان) ھىندىنوزىيە خەلقىنى بىر - بىرىگە باغلاپ تۇرىدۇ... بۇ باغلىنىش ياۋرۇپادا ئوتتۇرىغا چىققان مىللەتچىلىك چاقىرىقلىرىنىڭ تەسىرىدە مەيدانغا كەلگەن ئىدى. ئەمدى ئۇلار مىللەتچىلىكتىن قول ئۈزۈپ، ئۆزلىرىنىڭ خىرىستىيان ۋە يەھۇدىيلار دىنلىرىغا مەنسۇپ ئىكەنلىكلىرىنى جانلاندۇرۇشقا ھەرىكەت قىلماقتا... ھىندىنوزىيە مىللەتچىلىك ئىدىيىسىنىڭ مەقسىدى ھىندىنوزىيە خەلقىنىڭ بىرلىك ئامىللىرى قاتارىدىن ئىسلام ئەقىدىسىنى يىراقلاشتۇرۇش، نەتىجىدە خەلقنى ئىسلامدىن تەدرىجى يىراقلاشتۇرۇشتىن ئىبارەت.

◆ بەش پرىنسىپنىڭ بىرىنى تەشكىل قىلغان ئىنسانپەرۋەرلىك ئىدىيىسىنىڭ ئارقىسىدا ھىندىنوزىيە خەلقىنىڭ ھەممىسى مۇسۇلمان ئەمەس، ئۇلارنى بىر ئارىغا ئېلىپ كېلىدىغان نەرسە ئىنسانپەرۋەرلىك، دېگەندىن ئىبارەت دىنسىزلىق چاقىرىقى، ئىسلامغا ھەسەت قىلىش ئېڭى يۈشۈرۈنۈپ ياتىدۇ...

◆ ئىجتىمائىي ئادالەت: ئۈچىنچى دۇنيا دۆلەتلىرىدىكى ھەربى ھۆكۈمرانلارنىڭ تەتبىقلىنىدىغان ياكى ھېچقانداق ئەمەلىيىتى بولمىغان ئورتاق سۆزى.. ئەگەر ئۇلارنىڭ بۇ سۆزلىرى ئەمەلىيلەشكەن بولسا، ھىندىنوزىيە ۋە ئۇلارنىڭ مېتودى بويىچە مېڭىۋاتقان باشقا ئەللەرنىڭ رەھبەرلىرى ئارىسىدا چىرىكلىك، ئوغۇرلۇق، پارىخورلۇق بۇ قەدەر يامراپ كىتەرمىدى!؟

- ھۆكۈمەت، دۆلەت ئومۇمىي سىياسىتىنىڭ ئېتىراپ قىلىنغان يىگانە ئاساسى بولغان پانچاسىيىلانى چىقىش قىلغان ئاساستا، ئىسلام دىنىنى تەتبىقلاشقا چاقىرىدىغان ھەر قانداق دەۋەتنى دۆلەت موقىملىقىغا تەھدىد ئېلىپ كېلىدىغان خەتەرلىك چاقىرىق، دەپ قارايدىغان قارارلارنى چىقاردى. ھۆكۈمەت 1973 - يىلى مۇسۇلمانلارنىڭ ئۆيلىنىش، تالاق، ھەق - تەلەپ ئىشلىرىغا مۇناسىۋەتلىك نوقتىلاردا

ئىسلام شەرىئى قانۇنلىرىغا مۇراجىئەت قىلىشنى چەكلەشكە ئورۇندى. ئەمما بۇ خىل ئورۇنۇشنى ئۆز دەۋرىدىكى شىھاب ئەلمۇسلىم تەرىپىدىن تەشكىللەنگەن كەڭ كۆلەملىك تارىخىي نامايىش ئەمەلدىن قالدۇردى.

◈ ھۆكۈمەت يەنە مۇسۇلمان قىزلارنىڭ ھىجابلىنىشى چەكلەش ۋە ھۆكۈمەت خىزمىتى ئۆتەۋاتقان ساقچى ئاپپاراتىدىكى بارلىق خىزمەتچىلەرنىڭ ئىسلام دەۋەت پائالىيەتلىرىنى كۆزىتىش ۋە ئۇلارنىڭ ئىزىدىن قوغلاش ۋە زىيىسىنى يۈكلەشتە ئۇسۇللارنى قوللانغان.

◈ پانچاسىيانىڭ روھىغا ئاساسەن، گەرچە 160 مىليۇنلۇق نۇپۇسنىڭ %88 پىرسەنتى ئىسلامغا ئېتىقاد قىلىسىمۇ، %5 نى ئىگەللەيدىغان خىرىستىيان دىنىنى، %2 بوددىست، %2 ھىندوس ۋە %2 لىك باشقا دىنلارنىمۇ ئېتىراپ قىلدى.

◈ ھۆكۈمەت پانچاسىيانىڭ روھىغا ئاساسەن بارلىق دىنلارغا ئوخشاش مۇئامىلە قىلىدۇ؛ شۇنىڭ ئۈچۈن مىسسىئونىرلىق ھەيئەتلىرىنىڭ مۇسۇلمانلار ئارىسىدا خىرىستىيان دىنىنى تارقىتىشى ئۈچۈن تولۇق ئەركىنلىك بىرىلگەن. يەنە شۇنىڭ ئۈچۈن ھۆكۈمەت تىلۋېزىيە ئىكرانىلىرىدا بارلىق دىنلارنىڭ تەلىماتلىرى ئۈچۈن ئوخشاش مىقداردا پروگرام تارقىتىدۇ!!

- پانچاسىيانىڭ پائالىيەتلىرى نەتىجىسىدە، چىركاۋلار، بۇددىزم ۋە ھىندوسلارنىڭ ئىبادەتخانىلىرىنىڭ سانى مۇسۇلمانلارنىڭ مەسچىتلىرىنىڭ سانى بىلەن يېقىنلىشىپ قالغان.

◈ ھۆكۈمەت پانچاسىيانا پىرىنسىپلىرىنى تەلىم - تەربىيە ساھەلىرىنىڭ بارلىق باسقۇچلىرى ئۈچۈن ئاساسلىق پەن قىلىپ كىرگۈزگەن. بۇنىڭدىن باشقا، پانچاسىيانا ئۆگىنىش ئۈچۈن ھۆكۈمەت خىزمەتچىلىرى، خوسۇسى ئورگانلارنىڭ مەنسۇپلىرى ئۈچۈن تەربىيەلەش كۇرسلىرى ئۇيۇشتۇرۇلغان ۋە پانچاسىيانىڭ ئىسلام ۋە مۇسۇلمانلارغا قارشى ئەمەسلىكىنى، ئۇنىڭ تىنچلىقنى قولغا كەلتۈرۈش ئۈچۈن بارلىق دىنلارنىڭ ئەركىن بولۇشىنى كۆزدە تۇتىدىغانلىقىنى ئىلگىرى سۈرگەن.

◈ رەئىس سوكارنو دېموكراتىيە، ئىجتىمائىي ئادالەت ۋە ئىنسانپەرۋەرلىك پىرىنسىپلىرىنى مىللىي داھىي سۇن يات سىندىن قوبۇل قىلغانلىقى، ئۇنىڭغا ئىلاھ ۋە ھىندىنوزىيەنىڭ بىرلىكىدىن ئىبارەت ئىككى پىرىنسىپنى ئىلاۋە قىلغانلىقىغا ئائىت سۆزلەر كىشىنىڭ دىققىتىنى تارتىدۇ.

◈ شۇنداق قىلىپ، خىرىستىيان جەمئىيەتلىرى ھىندوزىيەدىكى مۇسۇلمانلارنى خىرىستىيانلاشتۇرۇش ئۈچۈن ئاتلانغان بولۇپ، غەرب تەرىپىدىن قارشى ئېلىنغان پانچاسىيانا چىقىش قىلغان ھىندىنوزىيەلىك مۇسۇلمانلار ئارىسىدىن چىققان خىرىستىيان دىنىغا چاقىرغۇچىلارنىڭ سانى يىگىرمە مىليۇندىن ئېشىپ كەتكەن.

يۇقىرىقىلاردىن شۇ نەرسە ئايدىڭلىشىدۇكى: پانچاسىيانا، مۇسۇلمان ھىندىنوزىيە دۆلىتىنىڭ مۇستەقىللىك ھارپىسىدا ئېلان قىلىنغان يىگانە بىر ئاللاھقا ئىمان كەلتۈرۈش، مىللەتچىلىك، دېموكراتىيە، ئىنسانپەرۋەرلىك ۋە ئىجتىمائىي ئادالەتتىن تەركىپ تاپقان بەش پىرىنسىپتىن ئىبارەت بولۇپ، بۇ پىرىنسىپلارنى خەلقنىڭ

يىتەكچىسى قىلىش ئۈچۈن ئوتتۇرىغا قويۇلغان. بۇ نەزىرىيە شۇئارلارنىڭ سايسى ئاستىدا سېكولارىزم ھىندىنوزىيەدە يىلتىز تارتتى. بۇ پرىنسىپلارنىڭ ئوتتۇرىغا قويغۇچىسى سوکارنو بىرىنچى پرىنسىپنىڭ بايان قىلىپ «دېھقان ئۆزىنى ئاللاھقا مۇھتاج، دەپ ھېس قىلىدۇ، ئەمما، سانائەتچىلەر ئۈچۈن ئاللاھنىڭ ۋۇجۇدى زۆرۈر ئەمەس» دېگەن. بۇ پرىنسىپ ئارقىسىدا ھىندىنوزىيەدىكى مىليونلىغان مۇسۇلمانلار خرىستىيانلاشتۇرۇلغان. يەنە مۇشۇ پرىنسىپ نەتىجىسىدە ھۆكۈمەت ھىجابنى چەكلىدى، ئاللاھنىڭ دىنىغا چاقىرىۋاتقان دەۋەتچىلەرنى سۇر-توقاي قىلىشنى داۋاملاشتۇردى.

ئەتراپلىق مەلۇمات ئۈچۈن پايدىلىنىش مەنبەلىرى:

- سابىق ھىندىنوزىيە رەئىسى دوكتور مۇھەممەد ناسىر: اختاروا إحدى السبيلين، سەئۇدى بېسىپ - تارقىتىش نەشرىياتى - ئىككىنچى نەشرى، 1403ھ/1983م.
- مۇھەممەد ئەسەد شىھاب: صفحات من تاريخ إندونيسيا المعاصرة.
- «ئىتتىسام» ژۇرنىلى - قاھىرە، رەبىئۇل ئاخىر سانى - 1410ھ/1989، نوياىر.
- «دېپلوماتىيە» ژۇرنىلى - 8 - سان زۇلقەئدە 1407ھ/1987، ئىيۇل: «ھىندىنوزىيە جۇمھۇرىيىتىدىكى دۆلەت ئاساسىي پانچاسىيلا».